



# प्लैनेट न्यूज़ इंडिया

## हर खबर सच के साथ

RNI No.- UPHIN/25/A4228  
भारत सरकार द्वारा मान्यता प्राप्त

### UP News: गायत्री प्रजापति छह माह से अस्पताल में भर्ती उठने लगे सवाल; न बीमारी काबू में, न किया जा रहा रेफर

पूर्व मंत्री गायत्री प्रजापति छह माह से अस्पताल में भर्ती हैं। इसके लेकर अब सवाल उठने लगे हैं। न बीमारी काबू में आई और न ही हायर सेंटर के लिए रेफर किया जा रहा। डॉक्टरों का दावा है कि इलाज से सेहत में कुछ सुधार हुआ है। सामूहिक दुष्कर्म के मामले में उम्रकैद की सजा काट रहे पूर्व मंत्री गायत्री प्रजापति छह महीने से लखनऊ के बलरामपुर अस्पताल के निजी वार्ड में भर्ती हैं। डॉक्टरों की टीम उनके इलाज में जुटी है। लेकिन, लंबे समय तक अस्पताल में उनके भर्ती रहने पर अब सवाल उठने लगे हैं। बता दें कि, 1 अक्टूबर 2025 को जेल में एक अन्य कैदी ने गायत्री प्रजापति पर हमला कर दिया था। इसमें उनके सिर में चोट आई थी। शुरुआती इलाज केजीएमयू के ट्रॉमा सेंटर में चला। इसके कुछ दिनों बाद उन्हें बलरामपुर अस्पताल शिफ्ट कर दिया गया। तब से वह अस्पताल के प्राइवेट रूम में



भर्ती हैं। अस्पताल प्रशासन के मुताबिक, पूर्व मंत्री केवल सिर की चोट ही नहीं, बल्कि कई पुरानी बीमारियों डायबिटीज, उच्च रक्तचाप, गुर्दे से जुड़ी बीमारी और कमर दर्द से भी जूझ रहे हैं। चर्चा इस बात की है कि यदि छह माह में भी बीमारी काबू में नहीं आई है, तो डॉक्टर उन्हें न तो किसी उच्च चिकित्सा संस्थान रेफर कर रहे हैं और न ही वापस जेल भेजने की स्थिति स्पष्ट कर रहे हैं।

### Bihar: नीतीश के जरिए BJP निकालेगी जदयू के असंतोष का कांटा, अविश्वास-टूट के बीच पार्टी को देना होगा बड़ा संदेश



बिहार की सियासत में Nitish Kumar के युग के अंत के संकेतों के बीच राज्य में Bharatiya Janata Party (भाजपा) की दशकों पुरानी मुख्यमंत्री बनाने की इच्छा पूरी होती दिख रही है। हालांकि जदयू के भीतर बढ़ते असंतोष और संभावित टूट के बीच भाजपा के लिए स्थिति आसान नहीं है। इसी कारण पार्टी नेतृत्व नीतीश कुमार के जरिए ही नाराज नेताओं और कार्यकर्ताओं को साधने की रणनीति पर काम कर रहा है, ताकि सत्ता परिवर्तन के बीच यह संदेश दिया जा सके कि सब कुछ उनकी सहमति से हो रहा है। राजनीतिक विश्लेषकों के अनुसार भाजपा ने यह कदम ऐसे समय उठाया है जब मुख्य विपक्षी Rashtriya Janata Dal (राजद) हालिया चुनावी हार और आंतरिक खींचतान से कमजोर नजर आ रही है। ऐसे में जदयू के असंतुष्ट कार्यकर्ताओं के लिए राजद की ओर जाना आसान विकल्प नहीं माना जा रहा। भाजपा ने पिछले कुछ वर्षों में राज्य के जातीय समीकरणों को साधने के लिए भी काफी प्रयास किए हैं, जिससे उसे इस राजनीतिक बदलाव के लिए अनुकूल माहौल मिलता दिख रहा है।

### महाराष्ट्र: कर्ज बढ़कर 9.32 लाख करोड़, धर्म परिवर्तन बिल को मंजूरी



Maharashtra के आर्थिक सर्वेक्षण के अनुसार वित्त वर्ष 2024-25 में राज्य का सार्वजनिक कर्ज बढ़कर लगभग 9.32 लाख करोड़ रुपये होने का अनुमान है, जो पिछले वर्ष के 8.39 लाख करोड़ रुपये से करीब 18.3% अधिक है। इसके बावजूद राज्य की विकास दर 7.9% रहने का अनुमान है और देश के जीडीपी में महाराष्ट्र का लगभग 14% योगदान है। इसी बीच मुख्यमंत्री Devendra Fadnavis की कैबिनेट ने 'फ्रीडम ऑफ रिलिजन एक्ट 2026' के मसौदे को मंजूरी दे दी है, जिसमें धर्म परिवर्तन से पहले 60 दिन का नोटिस और प्रशासन की अनुमति जरूरी होगी। वहीं उपमुख्यमंत्री Ajit Pawar से जुड़े विमान हादसे की जांच जारी है और मुंबई में एटीएस ने आतंकी संगठनों से जुड़ी सामग्री साझा करने के आरोप में एक इंजीनियरिंग छात्र को गिरफ्तार किया है।

### अमेरिका ने दी रूसी तेल खरीद पर 30 दिन की छूट, कांग्रेस ने मोदी सरकार को घेरा



साथ ही उन्होंने उम्मीद जताई कि भारत भविष्य में अमेरिकी ऊर्जा उत्पादों की खरीद बढ़ा सकता है। अमेरिका के अनुसार, यह कदम ईरान द्वारा वैश्विक ऊर्जा आपूर्ति पर पैदा किए गए दबाव को कम करने के लिए उठाया गया है। गौरतलब है कि इससे पहले अमेरिकी राष्ट्रपति डोनाल्ड ट्रंप ने भारत द्वारा रूसी तेल खरीदने पर 25 प्रतिशत दंडात्मक शुल्क लगाने की घोषणा की थी। उस समय अमेरिका का तर्क था कि भारत की ओर से रूस से ऊर्जा आयात जारी रहने से यूक्रेन युद्ध में रूस को आर्थिक मदद मिल रही है। हाल ही में भारत और अमेरिका के बीच व्यापार को लेकर एक अंतरिम समझौते का दांचा भी तैयार किया गया है। इसके बाद ट्रंप प्रशासन ने एक कार्यकारी आदेश जारी कर भारत पर लगाए गए 25 प्रतिशत दंडात्मक शुल्क को वापस ले लिया था। बताया गया कि भारत ने रूस से ऊर्जा आयात कम करने और अमेरिकी ऊर्जा उत्पादों की खरीद बढ़ाने का आश्वासन दिया है। इस पूरे घटनाक्रम के बीच भारत की ऊर्जा नीति, अंतरराष्ट्रीय दबाव और वैश्विक राजनीति को लेकर देश में राजनीतिक बहस तेज हो गई है।

भारत द्वारा रूस से तेल खरीद को लेकर अंतरराष्ट्रीय स्तर पर जारी दबाव के बीच अमेरिका ने भारतीय रिफाइनरियों को रूसी तेल खरीदने के लिए 30 दिनों की अस्थायी छूट दी है। इस फैसले के बाद देश की राजनीति भी गर्मा गई है। कांग्रेस ने इस मुद्दे पर केंद्र की मोदी सरकार पर निशाना साधते हुए इसे अमेरिका का "ब्लैकमेल" बताया है। कांग्रेस के संचार प्रभारी महासचिव जयराम रमेश ने सोशल मीडिया मंच 'एक्स' पर प्रतिक्रिया देते हुए कहा कि भारत की ऊर्जा नीति किसी बाहरी दबाव के तहत तय नहीं होनी चाहिए। उन्होंने अपने पोस्ट में तंज कसते हुए लिखा कि ट्रंप का नया खेल है, जिसमें दिल्ली को यह कहा जा रहा है कि पुतिन से तेल लिया जा सकता है, लेकिन सवाल यह है कि आखिर यह अमेरिकी ब्लैकमेल कब तक चलेगा। दरअसल, पश्चिम एशिया में ईरान के साथ बढ़ते तनाव और वैश्विक ऊर्जा बाजार में संभावित अस्थिरता के बीच अमेरिका ने यह अस्थायी राहत दी है। अमेरिकी ट्रेजरी सचिव स्कॉट बेसेंट ने कहा कि वैश्विक बाजार में तेल की आपूर्ति बनाए रखने के लिए यह 30 दिनों की छूट दी गई है। उन्होंने स्पष्ट किया कि यह एक अल्पकालिक कदम है और इसका उद्देश्य उन तेल लेन-देन को पूरा करने की अनुमति देना है जो पहले से समुद्र में फंसे हुए हैं। बेसेंट ने यह भी कहा कि यह व्यवस्था रूसी सरकार को कोई बड़ा आर्थिक लाभ नहीं पहुंचाएगी।

### असम: सुखोई हादसे में दोनों पायलट बलिदान, जोरहाट एयरबेस से उड़ान भरने के बाद लड़ाकू विमान हुआ था लापता



असम के कार्बी आंगलॉग जिले में भारतीय वायु सेना का Sukhoi-30MKI लड़ाकू विमान प्रशिक्षण मिशन के दौरान दुर्घटनाग्रस्त हो गया, जिसमें दोनों पायलटों का बलिदान हो गया। यह विमान गुरुवार शाम Jorhat Airbase से उड़ान भरने के कुछ ही समय बाद रडार से गायब हो गया था, जिसके बाद वायु सेना ने तुरंत तलाशी अभियान शुरू किया। सर्च और रेस्क्यू टीम ने स्थानीय प्रशासन, पुलिस और ग्रामीणों की मदद से देर रात कार्बी आंगलॉग के पहाड़ी और घने जंगल वाले इलाके में दुर्घटनास्थल का पता लगाया। यह स्थान जोरहाट एयरबेस से करीब 60 किलोमीटर दूर दुर्गम क्षेत्र में है। शुक्रवार सुबह यहां से विमान का मलबा बरामद किया गया, जिसके बाद हादसे की पुष्टि हुई। Indian Air Force ने बताया कि इस दुर्घटना में स्वदाइन लीडर अनुज और फ्लाइट लेफ्टिनेंट पुरवेश दुरगाकर को घातक चोटें आईं, जिससे उनकी मृत्यु हो गई। वायु सेना ने दोनों पायलटों के परिवारों के प्रति गहरी संवेदना व्यक्त की है और हादसे के कारणों का पता लगाने के लिए जांच के आदेश दिए हैं।

# Aaj Ka Rashifal 6 March: एक्सप्रेस-वे पर काली रफ्तार:

रुनि चार राशि वालों को मिलेगा भाग्य का साथ और आय में अचानक वृद्धि के योग

## चीख-पुकार ने चौरा कलेजा, एक और मासूम की मौत; मृतकों की संख्या हुई सात

आचार्य मानस शर्मा से जानिए चंद्र राशि पर आधारित मेघ, वृषभ, मिथुन, कर्क, सिंह, कन्या, तुला, वृश्चिक, धनु, मकर, कुंभ और मीन राशि वालों के लिए 06 मार्च 2026 का राशिफल। शुक्रवार, 6 मार्च 2026 का दिन ग्रहों और नक्षत्रों की चाल के आधार पर बहुत ही शुभ रहेगा। कई तरह के विशेष योग बनने पर कई राशि वालों के जीवन में सुख-सुविधाओं की प्राप्ति होगी। आर्थिक आजादी का दिन होगा।



हाथरस के सादाबाद में डबल डेकर बस की टक्कर से हुए हादसे में घायल 6 वर्षीय अंशु की इलाज के दौरान मौत हो गई,



जिससे मृतकों की संख्या सात हो गई। होली मनाने घर लौट रहे परिवार पर टूटे इस कहर के बाद चौरागाबीहड़ गांव में रंगों की जगह मातम और राजाखेडा के गंगोलियापुरा गांव निवासी दिनेश (50), आंसू छा गए। हाथरस में यमुना एक्सप्रेस पर राजाखेडा के सोमली घेर गांव के लोकेश (25) की मौत डबल डेकर बस से हो गई थी। विजय की संख्या सात हो गई है। उर्फ रोहित घायल हुए थे। एक्सप्रेस में दंपती और पिंकी की मौत के बाद प्राची अनाथ हो गए।



### मेघ

आज का दिन आपको यह एहसास काने आया है कि रिश्ते कभी बेकार नहीं जाते। कोई पुराना मित्र, जिससे लंबे समय से प्रयास नहीं था, अचानक आपके जीवन में सफलता का कारण बन सकता है। कामों में गति आएगी और रुके हुए प्रयास रंग लाने लगेंगे। लेकिन ध्यान रखिए, लेन-देन में भावनाओं से नहीं, समझदारी से काम लें। व्यापार में नई दिशा दिखाई देगी और यदि आप साझेदारी में काम कर रहे हैं तो यह समय आपके लिए लाभकारी सिद्ध होगा। आप किसी मित्र की मदद के लिए आगे आएंगे, जिससे आपका मान-सम्मान बढ़ेगा। यदि आपकी कोई प्रिय वस्तु खो गई थी, तो उसके मिलने की संभावना भी बन रही है। दिन के अंत में किसी धार्मिक या आध्यात्मिक आयोजन में शामिल होकर मन को गहरी शांति मिलेगी।



### वृषभ

आज का दिन सामान्य से बेहतर रहेगा, परंतु आपको सतर्क रहना होगा। आपके आसपास कुछ ऐसे लोग हो सकते हैं जो सामने से मित्रता दिखाएँ, पर भीतर से विरोध रखें। इसलिए हर कदम सोच-समझकर उठाएँ। छोटे-छोटे लाभ के अवसर भी आपके लिए बड़ी उपलब्धि का आधार बन सकते हैं, बस उन्हें पहचानने की जरूरत है। किसी पुराने मित्र को लेकर मन में हल्की खिन्नता आ सकती है, लेकिन यही अनुभव आपको और परिपक्व बनाएगा। यदि स्वास्थ्य से जुड़ी कोई समस्या लंबे समय से चल रही है, तो उसे अनदेखा न करें। धैर्य और संयम आज आपकी सबसे बड़ी ताकत साबित होगा।



### मिथुन

आज आपके जीवन में रिश्तों की मिठास घुलने वाली है। यदि वैवाहिक जीवन में किसी बात को लेकर दूरी या कड़वाहट थी, तो यह आज समाप्त हो सकती है। आपकी समझ और प्रेम का भाव मजबूत होगा। प्रेम संबंधों में भी सकारात्मक संज्ञा बनी रहेगी। जो विद्यापीठ विदेश में शिक्षा का सपना देख रहे हैं, उन्हें कोई अच्छी खबर मिल सकती है। संजान पक्ष से भी गर्व महसूस करने का अवसर मिलेगा। माता-पिता का आशीर्वाद आज आपके लिए घमत्कार की तरह काम करेगा और कोई रूका हुआ कार्य पूर्ण हो सकता है।



### कर्क

आज का दिन आपके लिए नई संभावनाओं का संकेत दे रहा है। जो लोग रोजगार को लेकर चिंतित थे, उन्हें कोई अच्छी नौकरी का अवसर मिल सकता है। आपकी वाणी की मधुरता लोगों को प्रभावित करेगी और समाज या राजनीति में आपकी पहचान मजबूत हो सकती है। हालांकि आप दिल से सबका भला चाहेंगे, लेकिन कुछ लोग आपकी सरलता को कमजोरी समझ सकते हैं। फिर भी आप अपने स्वभाव में बदलाव न करें, क्योंकि यही आपकी असली ताकत है। आपकी कोई मनोकामना पूर्ण होने से मन में अपार खुशी रहेगी।



### सिंह

आज आप अपने किसी बड़े लक्ष्य की ओर निर्णायक कदम बढ़ाएंगे। आर्थिक लाभ के संकेत हैं और सफलता आपके आत्मविश्वास को और मजबूत करेगी। संतान को नई नौकरी मिलने या किसी उपलब्धि के कारण घर में उत्साह का माहौल रहेगा। जो लोग अविवाहित हैं, उनके जीवन में किसी खास व्यक्ति का प्रवेश हो सकता है। पैतृक संपत्ति से जुड़ा कोई विवाद यदि लंबे समय से चल रहा था, तो उसमें राहत मिल सकती है। बस अपनी सेहत को लेकर लापरवाही न करें, क्योंकि ऊर्जा बनाए रखना आवश्यक है।



### कन्या

आज आप ऊर्जा और सकारात्मकता से भरे रहेंगे। भाग्य का साथ मिलने से कठिन कार्य भी सरल लगने लगेंगे। परिवार के बड़े-बच्चों की सलाह आपके लिए मार्गदर्शक सिद्ध होगी। घर में विवाह से जुड़ी कोई रूकावट दूर हो सकती है, जिससे चातवर्ण्य आनंदमय रहेगा। कहीं यात्रा या घूमने-फिरने के दौरान आपकी कोई महत्वपूर्ण जानकारी मिल सकती है, जो भविष्य में लाभदायक साबित होगी। माता-पिता का सहयोग आपको मानसिक संतुलन और आत्मबल प्रदान करेगा।



### तुला

आज का दिन आपको पुरानी उलझनों से बाहर निकालने वाला है। लंबे समय से चली आ रही समस्याओं में राहत महसूस होगी। कार्यक्षेत्र में लिया गया कोई निर्णय आपको दोबारा सोचने पर मजबूर कर सकता है, पर यही आत्मचिन्ता आपको आगे की राह स्पष्ट करेगा। यदि आप दूसरों पर अधिक निर्भर रहेंगे, तो परेशानी बढ़ सकती है, इसलिए आत्मनिर्भर बनें। कोई पुराना लेन-देन समय पर निपट सकता है। विद्याधियों के लिए भी यह दिन सकारात्मक परिणाम देने वाला रहेगा।



### वृश्चिक

आज आपके जीवन में स्थिरता और विस्तार के संकेत हैं। नया घर, जमीन या संपत्ति खरीदने की योजना बन सकती है। लंबी दूरी की यात्रा का विचार भी मन में आ सकता है। व्यापार में लाभ और रुकी हुई योजनाओं को दोबारा गति मिलने के योग है। आप जिस कार्य को हाथ में लेंगे, उसमें सफलता की संभावना प्रबल है। हालांकि भई-बहनों के साथ किसी छोटी बात को लेकर मतभेद हो सकता है, लेकिन धैर्य से काम लेने पर स्थिति संभल जाएगी।



### धनु

आज का दिन आपके लिए जिम्मेदारियों से भरा रहेगा, लेकिन यही जिम्मेदारी आपको आगे बढ़ाएगी। कार्यक्षेत्र में आपकी कोई महत्वपूर्ण दायित्व मिल सकता है और आपके वरिष्ठ आपके काम से प्रसन्न रहेंगे। परिवार में किसी महत्वपूर्ण विषय पर चर्चा हो सकती है। पुराने मित्र से मुलाकात मन को ताजगी देगी। जीवनसाथी की ओर से कोई संराज्य या खास व्यवहार आपको भावुक और प्रसन्न कर सकता है।



### मकर

आज आप लंबे समय से रुके हुए कार्यों को पूरा करने की दिशा में आगे बढ़ेंगे। परिवार में किसी नए सदस्य के आगमन की संभावना है, जिससे घर में खुशी का माहौल बनेगा। एक्टिविटी या नई जिम्मेदारी को लेकर चर्चा आगे बढ़ सकती है। हालांकि संतान के व्यवहार से थोड़ी चिंता हो सकती है और किसी पुराने मित्र पर फलतावा भी मन में आ सकता है। फिर भी धैर्य और समझदारी से आग हर स्थिति को संभाल लेंगे।



### कुंभ

आज आप स्वयं को तरोताजा और ऊर्जावान महसूस करेंगे। पारिवारिक रिश्तों में मजबूती आएगी और आपसी समझ बढ़ेगी। कहीं घूमने या यात्रा की योजना बन सकती है। पुराना लेन-देन समाप्त होने से मानसिक हल्कापन महसूस होगा। व्यापार के सिलसिले में बाहर जाने का अवसर मिल सकता है। हालांकि संतान के साथ किसी बात पर हल्की कड़ाहटो संभव है, पर प्रेम और संवाद से सब ठीक हो जाएगा।



### मीन

आज का दिन आपके लिए नए विचारों और नई योजनाओं से भरा रहेगा। मन में कुछ अलग करने की चाह रहेगी, लेकिन अजनबियों पर तुरंत भरोसा करना ठीक नहीं होगा। कार्यक्षेत्र में आपको पहचान मिलेगी, हालांकि यह आपकी अपेक्षाओं से थोड़ी कम हो सकती है। दूसरों के समर्थनों में बिना बजह हस्तक्षेप करने से बचें। आपकी सकारात्मक सोच और स्पष्टतात्मक दृष्टिकोण अंततः आपको लाभ दिलाएंगे। यदि आपने किसी को धन उधार दिया था, तो उसके वापस मिलने के संकेत हैं।

## हिमाचल में गर्मी की दस्तक,

### 7 जिलों में दिन का तापमान 30 डिग्री फारेनहाइट; ज्ञानें कब बदलेगा मौसम



हिमाचल प्रदेश में गर्मी ने दस्तक दे दी है। सात जिलों में अधिकतम तापमान 30 डिग्री से अधिक दर्ज हुआ है। मौसम विभाग ने 9 से 11 मार्च तक मध्य और उच्च पर्वतीय जिलों आठ जिलों में बारिश और बर्फबारी का पूर्वानुमान जताया गया है। हिमाचल प्रदेश में गर्मी का असर बढ़ने लगा है। वीरवार को प्रदेश के सात जिलों कांगड़ा, मंडी, कुल्लू, बिलासपुर, हमीरपुर, सोलन और उना में अधिकतम तापमान 30 डिग्री से अधिक दर्ज हुआ। राजधानी शिमला, कांगड़ा, सोलन में मार्च के दौरान तीन साल बाद सबसे ज्यादा पारा रिकॉर्ड हुआ। मौसम में आए इस बदलाव से मैदानों के साथ अब पहाड़ी क्षेत्रों में भी पसीने छूटने लगे हैं। सुबह और शाम के समय भी मौसम में ठंडक कम हो गई है। पश्चिमी विक्षोभ की सक्रियता से 9 से 11 मार्च तक मध्य और उच्च पर्वतीय जिलों आठ जिलों में बारिश और बर्फबारी का पूर्वानुमान जताया गया है। मैदानी जिलों में 10 मार्च तक मौसम साफ रहेगा। 11 मार्च को चार मैदानी जिलों के मौसम में भी बदलाव आने की संभावना है। लगातार साफ मौसम और तेज धूप के चलते दिन के तापमान में तेजी से बढ़ोतरी दर्ज की जा रही है। मौसम में आए इस बदलाव से प्रदेश के कई क्षेत्रों में मार्च की शुरुआत में ही गर्मी का अहसास होने लगा है। मौसम विशेषज्ञों का कहना है कि पश्चिमी विक्षोभ की सक्रियता कम रहने के कारण बीते कुछ दिनों से प्रदेश में मौसम साफ बना हुआ है। इसके चलते दिन के तापमान में लगातार वृद्धि हो रही है। निचले और मध्य पर्वतीय जिलों में दिन के समय धूप काफी तेज हो गई है, जिससे लोगों को गर्मी का अहसास होने लगा है।

# टी20 वर्ल्ड कप फाइनल में भारत, सेलेब्स में जश्र

ऑस्कर सेरेमनी में बड़ा रोल निभाएंगी प्रियंका चोपड़ा



लेकर नुसरत भरुचा और कई सेलेब्स ने खुशी जाहिर की है। सोशल मीडिया पर टीम इंडिया को बधाई दी, जश्र मनाया है। अजय देवगन ने टीम इंडिया के मैच जीतने के बाद इंस्टाग्राम पर एक पोस्ट साझा की। लिखते हैं, 'मैच का हर पल देखकर मजा आया। टीम ने चैंपियंस की तरह खेला। हम फाइनल में पहुंच गए।' नितंशी गोयल और नुसरत भरुचा ने भी इंस्टाग्राम पर टीम इंडिया की जीत का जश्र मनाया। नुसरत ने डांस करते हुए स्टोरी लगाई। तो नितंशी ने मैच देखते हुए स्टोरी पोस्ट की और टीम इंडिया की जीत का जश्र मनाया। कवि और अभिनेता शैलेश और मौका दे दिया है। टी20 के सेमीफाइनल में इंग्लैंड को लोहा टी20 का सेमीफाइनल देखने पहुंचे थे। मैच हराकर फाइनल में प्रवेश किया। इस जीत का जश्र कई बॉलीवुड सेलेब्स भी मना रहे हैं। गुरुवार को भारतीय क्रिकेट टीम ने शानदार प्रदर्शन करते हुए टी20 के फाइनल में अपने लिए जगह मैच को देखने के लिए अनिल कपूर, रणबीर कपूर, जैसे कई सेलेब्स पहुंचे थे।



प्रियंका चोपड़ा अपनी नई फिल्म 'द ब्लफ' को लेकर सुर्खियों में हैं। ऐसे में उन्होंने ग्लोबल लेवल पर एक बड़ी उपलब्धि हासिल की है। एक्ट्रेस प्रियंका चोपड़ा दिन पर दिन कुछ नया करने के लिए सुर्खियों रही हैं। अब वह दुनिया के सबसे बड़े अवॉर्ड सेरेमनी, ऑस्कर के प्रेजेंटर्स की लिस्ट में शामिल हो गई हैं। गुरुवार को एकेडमी ने उन स्टार्स के नामों की घोषणा की जो 98वें एकेडमी अवॉर्ड्स सेरेमनी में प्रेजेंट करेंगे।

## वृषकर्मा' के इवेंट में कुर्सी से गिरे नागा चैतन्य



नागा चैतन्य एक इवेंट में कुर्सी से गिर गए हैं। इसका वीडियो वायरल है। कई यूजर ने इस मामले को सामंथा रुथ प्रभु से जोड़ा है। साउथ के मशहूर अभिनेता नागा चैतन्य अपनी अपकमिंग फिल्म 'वृषकर्मा' को लेकर सुर्खियों में हैं। गुरुवार को उनकी इसी फिल्म का प्रमोशनल इवेंट था। प्रेस से बातचीत से पहले फिल्म के अभिनेता के साथ एक छोटा हादसा हो गया। इस मामले का वीडियो सोशल मीडिया पर वायरल है। वायरल वीडियो में देखा जा सकता है कि इवेंट में, प्रेस मीट शुरू होने से पहले नागा चैतन्य अपनी कुर्सी के पास आए। पहले वह कुर्सी पर बैठे। इसके बाद कुर्सी समेत पीछे की तरफ पलट गए और जमीन पर गिर गए। जैसे ही अभिनेता कुर्सी से गिरे, उनकी मदद के लिए कई लोग आगे बढ़े। हालांकि वह बिना किसी की मदद के उठ गए। उन्होंने मुस्कुराते हुए इस घटना को नजर अंदाज करने की कोशिश की। इसके बाद इवेंट शुरू हुआ। सोशल मीडिया पर वायरल इस वीडियो पर कई यूजर ने कमेंट किए हैं। कई यूजर ने इस घटना को सामंथा रुथ प्रभु से जोड़ा है। एक यूजर ने लिखा है 'सामंथा को छोड़ने का नतीजा है।' एक दूसरे यूजर ने लिखा 'सामंथा की आत्मा।' तीसरे यूजर ने लिखा 'सामंथा कोने में रो रही है।' एक और यूजर ने लिखा 'बेचारा शायद सामंथा के बारे में सोच रहा था।'

## 'टॉक्सिक' के बाद बदली 'उस्ताद भगत सिंह' की रिलीज डेट



गीतू मोहनदास और यश की 'टॉक्सिक: ए फेयरी टेल फॉर ग्रोन-अप्स' के मेकर्स की नई रिलीज डेट अनाउंसमेंट के ठीक एक दिन बाद 'उस्ताद भगत सिंह' के मेकर्स ने नई रिलीज डेट अनाउंस की है। जानिए कब रिलीज होगी पवन कल्याण की फिल्म 'उस्ताद भगत सिंह'? फिल्म 'उस्ताद भगत सिंह' के निर्माताओं ने आज फिल्म का एक थांशु पोस्टर जारी किया। इस पोस्टर के साथ कैप्शन में लिखा, 'उस्ताद इस आगदी में धमाल मचाएंगे। हमारा उस्ताद बॉक्स ऑफिस पर जबरदस्त सेलिब्रेशन के लिए एक हफ्ता पहले आ रहा है। #UstaadBhagatSingh 19 मार्च, 2026 को दुनिया भर में रिलीज होगी।' पवन के साथ इस फिल्म में श्रीलीला और राशि खन्ना भी अहम रोल में हैं। उस्ताद भगत सिंह' अब 19 मार्च को रिलीज होगी। इसी तारीख को रणवीर सिंह की 'धुरंधर 2' भी रिलीज हो रही है। इन दोनों फिल्मों के बीच बॉक्स ऑफिस पर क्लैश होगा। आदित्य धर की 'धुरंधर 2' को लेकर फैंस काफी उत्सुक हैं। वहीं पवन कल्याण के फैंस भी उनकी फिल्म 'उस्ताद भगत सिंह' को लेकर काफी उत्साहित हैं। गीतू मोहनदास और यश की 'टॉक्सिक: ए फेयरी टेल फॉर ग्रोन-अप्स' पहले 19 मार्च को रिलीज होने वाली थी। लेकिन फिल्म की रिलीज डेट US-इजराइल-ईरान लड़ाई की वजह से पोस्टपोन कर दी गई है। अब 'टॉक्सिक' 4 जून 2026 को सिनेमाघरों में रिलीज होगी।

## क्या ओरी ने सैफ अली खान के बेटे पर साधा निशाना?

## अजय देवगन-सुनील शेट्टी ने जमकर सराहा



फील किया। साथ ही कई लोगों को पुरानी कंट्रोवर्सी भी याद आ गई। ओरी ने पिछले दिनों इब्राहिम अली खान की मां और एक्ट्रेस अमृता सिंह को लेकर बड़ा बयान दिया। ओरी ने कहा था कि एक बार फिर से ओरी और इब्राहिम अली खान की पुरानी कंट्रोवर्सी चर्चा में आ गई है। ओरी की क्रिटिक पोस्ट के कारण ऐसा हुआ है। जानिए, क्या है ये पूरा मामला। आज सैफ अली खान का बेटा और एक्टर इब्राहिम अली खान अपना 25वां जन्मदिन मना रहे हैं। परिवार और करीबी लोग उनको बर्थ डे विश कर रहे हैं। इसी बीच पुराने दोस्त और इन्फ्लुएंसर ओरी ने एक क्रिटिक पोस्ट की है। सोशल मीडिया यूजर को लगता है कि इसके जरिए वह इब्राहिम पर निशाना साधा रहे हैं। ओरी ने एक वीडियो पोस्ट किया है, जिसके कैप्शन में वह लिखते हैं, 'अभी भी ओरी कहने में देर नहीं हुई।' इस वीडियो पर ही ओरी ने लिखा था, 'जब मम्मी अचानक तुम्हारे पुराने दोस्त के बारे में पूछ ले।' इसके बाद ओरी ख्यालों में खो जाते हैं। कुछ पुरानी यादों को याद करते हैं। इस वीडियो में एक जगह पर इब्राहिम अली खान की झलक भी मिलती है। यूजर ने नई नई बातें कहे हैं। ओरी ने लिखा था, 'क्या तुम सारा के साथ दोस्त होने का नाटक करने का नाटक कर रहे हो।' ओरी ने कहा था कि 'मैंने कई साल से इब्राहिम को फॉलो नहीं किया है। सारा के साथ दोस्त होने का नाटक करने का नाटक कर रहा हूँ।' ओरी ने कहा था कि 'मैंने कई साल से इब्राहिम को फॉलो नहीं किया है। सारा के साथ दोस्त होने का नाटक करने का नाटक कर रहा हूँ।'

अमृता ने उसे इमोशनल ड्रामा दिया है। हिंदुस्तान इंटरव्यू में ओरी ने कहा 'मैंने कई साल से इब्राहिम को फॉलो नहीं किया है। सारा के साथ दोस्त होने का नाटक करने का नाटक कर रहा हूँ।'



भारतीय क्रिकेट टीम ने क्रिकेट प्रेमियों को जश्र मगाने का एक और मौका दे दिया है। टी20 के सेमीफाइनल में इंग्लैंड को हराकर फाइनल में प्रवेश किया। इस जीत का जश्र कई बॉलीवुड सेलेब्स भी मना रहे हैं। गुरुवार को भारतीय क्रिकेट टीम ने शानदार प्रदर्शन करते हुए टी20 के फाइनल में अपने लिए जगह बना ली। भारतीय क्रिकेट टीम की जीत पर अजय देवगन से लेकर नुसरत भरुचा और कई सेलेब्स ने खुशी जाहिर की है। सोशल मीडिया पर टीम इंडिया को बधाई दी, जीत का जोरदार जश्र मनाया है। अजय देवगन ने टीम इंडिया के मैच जीतने के बाद इंस्टाग्राम पर एक पोस्ट साझा की। इसमें वह लिखते हैं, 'मैच का हर पल देखकर मजा आया। टीम ने चैंपियंस की तरह खेला। हम फाइनल में पहुंच गए।' नितंशी गोयल और नुसरत भरुचा ने भी इंस्टाग्राम पर टीम इंडिया की जीत का जश्र मनाया। नुसरत ने डांस करते हुए स्टोरी लगाई। तो नितंशी ने मैच देखते हुए स्टोरी पोस्ट की और टीम इंडिया की जीत का जश्र मनाया।

# गिरावट के साथ खुला शेयर बाजार सेंसेक्स 357 अंक टूटा, निफ्टी 24700 के नीचे

हफ्ते के आखिरी कारोबारी दिन यानी शुक्रवार को शेयर बाजार लाल निशान पर खुला। वहीं पिछले दिन गुरुवार को 30 शेयरों वाला बीएसई सेंसेक्स 899.71 अंक उछलकर 80,015.90 अंक पर बंद हुआ था, जबकि 50 शेयरों वाला एनएसई निफ्टी 285.40 अंक की बढ़त के साथ 24,765.90 पर बंद हुआ था। भारतीय शेयर बाजार शुक्रवार को लाल निशान पर खुला। शुरुआती कारोबार में 30 शेयरों वाला सेंसेक्स 356.91 अंक या 0.45% गिरकर 79,658.99 अंक पर आ गया।




वहीं 50 शेयरों वाला निफ्टी 148.15 अंक या 0.60% गिरकर 24,617.75 अंक पर आ गया। अमेरिकी डॉलर के मुकाबले रुपया स्थिर रहा और 2 पैसे बढ़कर 91.62 पर पहुंच गया। यह बढ़त अमेरिका द्वारा भारतीय रिफाइनरियों को रूसी तेल खरीदने के लिए 30 दिन की छूट की घोषणा के बाद हुई, जिससे पश्चिम एशिया में चल रहे युद्ध के बीच वैश्विक ऊर्जा प्रवाह पर दबाव कम हुआ। जियोपॉलिटि इन्वेस्टमेंट्स के चीफ इन्वेस्टमेंट स्ट्रेटेजिस्ट वी.के. विजयकुमार ने कहा कि युद्ध शुरू होने के बाद कच्चे तेल की कीमतों में करीब 16 प्रतिशत की बढ़त हुई है, लेकिन यह पिछले भू-राजनीतिक संकटों के मुकाबले बड़ी तेजी

नहीं है। इसका कारण वैश्विक बाजार में तेल की संभावित बड़ी आपूर्ति है। उन्होंने कहा कि अगर पश्चिम एशिया में तनाव कम होता है तो कच्चे तेल की कीमतों में तेज गिरावट आ सकती है और बाजारों में फिर से तेजी देखने को मिल सकती है। विजयकुमार के अनुसार, जब तक ब्रेंट क्रूड की कीमत लगभग 85 डॉलर प्रति बैरल के आसपास रहती है, तब तक बाजार पर बड़ा असर नहीं पड़ेगा। लेकिन अगर कीमत 90 डॉलर से ऊपर बढ़कर 100 डॉलर के करीब पहुंचती है, तो इसका असर वैश्विक बाजारों पर पड़ सकता है। इसलिए निवेशकों को कच्चे तेल की कीमतों पर नजर बनाए रखनी चाहिए।

## Gold-Silver Price:

चांदी की कीमतों में 5800 रुपये का उछाल, सोना 1.61 लाख रुपये पर पहुंचा,



पश्चिम एशिया में जारी तनाव से सोने-चांदी की कीमतों में उछाल देखने को मिला। चांदी 5800 रुपये महंगी हुई, वहीं सोना 1.61 लाख रुपये प्रति 10 ग्राम पर पहुंचा। पश्चिम एशिया में बढ़ते तनाव के बीच सुरक्षित निवेश की मांग में तेज उछाल देखने को मिला है। चांदी की कीमत 5860 रुपये बढ़कर 2.68 लाख रुपये प्रति किलो पर पहुंच गई। वहीं सोने का भाव 980 रुपये बढ़कर 1.61 लाख रुपये प्रति 10 ग्राम पर आ गया। सराफा बाजार में गुरुवार को सोने की कीमत में 7,600 रुपये प्रति 10 ग्राम की बड़ी गिरावट दर्ज की गई थी। इस गिरावट के बाद 99.9 प्रतिशत शुद्धता वाले सोने का भाव 1,65,200 रुपये प्रति 10 ग्राम पर आ गया था। वहीं, चांदी की कीमतों में और भी बड़ा झटका लगा; यह 27,700 रुपये या 9.23 प्रतिशत टूटकर 2,72,300 रुपये प्रति किलोग्राम (सभी करों सहित) पर आ गई था। स्पॉट गोल्ड की कीमत 5,076.09 डॉलर प्रति औंस पर लगभग स्थिर रही, जबकि अप्रैल डिलीवरी के लिए अमेरिकी गोल्ड फ्यूचर्स में 0.1 प्रतिशत की बढ़त के साथ यह 5,084.50 डॉलर प्रति औंस पर पहुंच गया। वहीं स्पॉट सिल्वर की कीमत भी हल्की बढ़त के साथ 0.1 प्रतिशत बढ़कर 82.26 डॉलर प्रति औंस पर पहुंच गई।

## निवेशक चिंतित: पश्चिम एशिया युद्ध का असर अमेरिकी शेयर बाजार पर,

### कितना कमजोर हुआ बाजार



इसका बड़ा कारण रहा कि पश्चिम एशिया में तनाव के चलते ब्रेंट क्रूड की कीमत 4.7% बढ़कर 7,821 रुपये प्रति बैरल पहुंच गई, जबकि अमेरिकी क्रूड 8.1% उछलकर 7,403 रुपये हो गया। बता दें कि अमेरिकी क्रूड 7,342 रुपये के ऊपर अगस्त 2024 के बाद पहली बार गया है। बता दें कि तेल की इस तेजी का सीधा कारण ईरान की तरफ से इसाइल, अमेरिकी सैन्य अड्डों और क्षेत्रीय देशों पर नई हमले की लहर है। इसके चलते निवेशक डर रहे हैं कि इस युद्ध के कारण तेल और गैस के उत्पादन और परिवहन में लंबी अवधि तक व्यवधान रह सकता है।

## हरे निशान पर खुला भारतीय शेयर बाजार;

सेंसेक्स 550 अंक चढ़ा, निफ्टी 24600 के पार



गुरुवार को शुरुआती कारोबार में शेयर बाजार के बेचमार्क सूचकांक सेंसेक्स और निफ्टी में तेजी आई। शुरुआती कारोबार में 30 शेयरों वाला बीएसई सेंसेक्स 550.27 अंक बढ़कर 79,666.46 पर पहुंच गया। वहीं, 50 शेयरों वाला एनएसई निफ्टी 171.45 अंक चढ़कर 24,651.95 पर पहुंच गया। शुरुआती कारोबार में रुपया अपने सबसे निचले स्तर से उबरते हुए अमेरिकी डॉलर के मुकाबले 48 पैसे बढ़कर 91.57 पर कारोबार कर रहा है। सेंसेक्स पैक में, अदानी पोर्ट्स, रिलायंस इंडस्ट्रीज, एनटीपीसी, भारत इलेक्ट्रॉनिक्स, टाटा स्टील और लार्सन एंड टुब्रो प्रमुख लाभ कमाने वालों में शामिल थे। एचसीएल टेक, टेक महिंद्रा, आईसीआईसीआई बैंक और एशियन पेट्रोल पंपिडने वाली कंपनियों में शामिल थीं। एशियाई बाजारों में, दक्षिण कोरिया का कोसेप सूचकांक तेजी से बढ़ा और 10 प्रतिशत उछल गया। जापान का निक्केई 225, शंघाई का एसएसई कंपोजिट सूचकांक और हांगकांग का हैंग सेंग सूचकांक भी उच्च स्तर पर कारोबार कर रहे थे। अमेरिकी बाजार बुधवार को सकारात्मक स्तर पर बंद हुआ। ऑनलाइन ट्रेडिंग और वेब्टेक टेक फर्म एनरिच मनी के सीईओ पोपनमुडी आर ने कहा कि वैश्विक स्तर पर, अमेरिकी बाजारों ने पिछले सत्र का समापन मजबूती के साथ किया, जबकि दक्षिण कोरिया का कोसेप सूचकांक 10 प्रतिशत से अधिक की बढ़त के साथ तेजी से ऊपर कारोबार कर रहा है, जो कुछ सहायक बाहरी संकेत प्रदान करता है। वैश्विक तेल मानक ब्रेंट क्रूड में 2.86 प्रतिशत की बढ़ती हुई और यह 83.73 अमेरिकी डॉलर प्रति बैरल पर पहुंच गया।

## पाकिस्तान के शेयर बाजार में भूचाल,

एक दिन की सबसे बड़ी गिरावट; सूचकांक 16000 अंक गिरा



फरशोरी ने कहा कि क्षेत्र में अनिश्चित भू-राजनीतिक स्थिति के कारण यह गिरावट आई। उन्होंने इसे कुछ फंडों और नए लीवररेड खिलाड़ियों द्वारा की गई बिकवाली के कारण बाजार की "अतिप्रतिक्रिया" करार दिया। राजमान के महीने के कारण, पीएसई आधे दिन के लिए संघालित होता है, लेकिन अंकों में अचानक गिरावट के कारण, दोपहर के आसपास व्यापार को अस्थायी रूप से निरालित कर दिया गया था। कौकाब ने कहा कि जब पिछले सप्ताह बाजार बंद हुआ, तो क्षेत्र में चल रहे संघर्ष को कारण पहले से ही अस्थिरता का माहौल था।

## चौथी बार फाइनल में भारत: अक्षर-बुमराह ने किस तरह इंग्लैंड के हाथ से छीनी बाजी? खिताब से एक कदम दूर टीम इंडिया

भारतीय टीम ने इंग्लैंड को सात रन से हराकर टी20 विश्व कप के फाइनल में जगह बना ली है। गत चैंपियन भारत खिताब का बचाव करने से अब एक कदम दूर रह गया है। भारत का खिताबी मुकाबले में सामना आठ मार्च को अहमदाबाद में न्यूजीलैंड से होगा। सूर्यकुमार यादव की अगुआई वाली भारतीय टीम टी20 विश्व कप के फाइनल में पहुंच गई है। भारत ने मुंबई के वानखेड़े स्टेडियम में खेले गए सेमीफाइनल में इंग्लैंड को हरा दिया है। भारत ने इस तरह चौथी बार टी20 विश्व कप के खिताबी मुकाबले में प्रवेश किया है। भारतीय टीम इससे पहले 2007, 2014 और 2024 में फाइनल में जगह बना चुकी है। भारत के लिए इस मैच में संजू सैमसन ने दमदार प्रदर्शन किया, लेकिन मैच का रुख अक्षर पटेल और जसप्रीत बुमराह ने पलटा।

**बेथेल का शतक भी नहीं दिला सका जीत**  
भारत ने सैमसन की अगुआई में बल्लेबाजों के शानदार प्रदर्शन की मदद से 20 ओवर में सात विकेट पर 253 रन बनाए। जवाब में इंग्लैंड ने भी मजबूत बल्लेबाजी का प्रदर्शन किया और



जैकब बेथेल ने शतक लगाया, लेकिन टीम फिर भी लक्ष्य से पीछे रह गई। इंग्लैंड की टीम निर्धारित 20 ओवर में सात विकेट पर 246 रन ही बना सकी। इस तरह भारत ने सात रन से यह मुकाबला अपने नाम किया। बेथेल 48 गेंदों पर आठ चौकों और सात छक्कों की मदद से 105 रन बनाकर आउट हुए। भारत के लिए हार्दिक पांड्या ने दो विकेट लिए, जबकि अश्वीप सिंह, जसप्रीत बुमराह, वरुण चक्रवर्ती और अक्षर पटेल को एक-एक विकेट मिला।

## IND vs ENG: भारत की ऐतिहासिक जीत पर गृह मंत्री अमित शाह ने जताई खुशी टीम के प्रदर्शन को सराहते हुए क्या कहा?

भारत ने टी20 विश्व कप 2026 के फाइनल में प्रवेश कर लिया। टीम इंडिया की इस खास जीत पर देश के गृह मंत्री अमित शाह ने बधाई दी। इंग्लैंड पर भारतीय टीम की सात रन से ऐतिहासिक जीत पर केंद्रीय गृह मंत्री अमित शाह ने बधाई दी है। उन्होंने सूर्यकुमार यादव के नेतृत्व वाली टीम के प्रदर्शन को सराहा और कहा कि खिलाड़ियों की मेहनत और जज्बा काबिले-तारीफ है। बता दें कि, भारत लगातार दूसरी बार टी20 विश्व कप के फाइनल में पहुंचा है जबकि टीम इंडिया चौथी बार इस प्रारूप में विश्व कप का फाइनल मैच खेलेगी। **सैमसन की दमदार बल्लेबाजी** मुंबई के वानखेड़े स्टेडियम में खेले गए सेमीफाइनल मुकाबले में भारत ने पहले बल्लेबाजी करते हुए सात विकेट पर 253 रन का बड़ा स्कोर खड़ा किया। संजू सैमसन ने शानदार बल्लेबाजी करते हुए 89 रन की तूफानी पारी खेली। उनके अलावा टीम के अन्य बल्लेबाजों ने भी तेज रन बनाकर स्कोर को मजबूत बनाया। लक्ष्य का पीछा करने उतरी इंग्लैंड की टीम ने कड़ी टक्कर दी। जैकब बेथेल ने बेहतरीन शतक लगाते हुए 105 रन बनाए, लेकिन भारतीय गेंदबाजों ने अहम मौकों पर विकेट लेकर मैच पर पकड़ बनाए रखी। निर्धारित 20 ओवर में इंग्लैंड की टीम सात विकेट पर 246 रन ही बना सकी और भारत ने यह मुकाबला सात रन से जीत लिया। भारत की ओर से हार्दिक पांड्या ने दो विकेट लिए, जबकि अश्वीप सिंह जसप्रीत बुमराह, वरुण चक्रवर्ती और अक्षर पटेल को एक-एक सफलता मिली।



**लगातार दूसरी बार फाइनल में पहुंची टीम इंडिया** इस जीत के साथ ही भारत ने लगातार दूसरी बार टी20 विश्व कप के फाइनल में जगह बनाई है। इससे पहले पाकिस्तान 2007 और 2009 में तथा श्रीलंका 2012 और 2014 में लगातार दो बार फाइनल में पहुंच चुके हैं। अब भारतीय टीम 2024 और 2026 में लगातार दो बार फाइनल खेलने वाली तीसरी टीम बन गई है। अब भारतीय टीम का सामना 8 मार्च यानी रविवार को अहमदाबाद के नरेंद्र मोदी स्टेडियम में होने वाले फाइनल में न्यूजीलैंड से होगा।

## T20 विश्वकप में भारत ने बनाया रिकॉर्ड: लगातार दो बार फाइनल खेलने वाली तीसरी टीम अब तक इन देशों ने तय किया सफर

संजू सैमसन की शानदार बल्लेबाजी के बाद भारतीय गेंदबाजों के दमदार प्रदर्शन की बदौलत टीम इंडिया ने टी20 विश्व कप 2026 के सेमीफाइनल में इंग्लैंड को सात रन से हराकर फाइनल में प्रवेश कर लिया। अब भारत का रविवार को न्यूजीलैंड से अहमदाबाद में फाइनल मुकाबले में सामना होगा। भारतीय टीम ने टी20 विश्व कप 2026 के सेमीफाइनल में इंग्लैंड को हराकर फाइनल में जगह बना ली है। इसके साथ ही टीम इंडिया लगातार दो टी20 विश्व कप फाइनल में पहुंचने वाली दुनिया की तीसरी टीम बन गई है। इससे पहले यह उपलब्धि पाकिस्तान और श्रीलंका हासिल कर चुके हैं। **सैमसन की दमदार बल्लेबाजी** मुंबई के वानखेड़े स्टेडियम में खेले गए सेमीफाइनल मुकाबले में भारत ने पहले बल्लेबाजी करते हुए सात विकेट पर 253 रन का बड़ा स्कोर खड़ा किया। संजू सैमसन ने शानदार बल्लेबाजी करते हुए 89 रन की तूफानी पारी खेली।



उनके अलावा टीम के अन्य बल्लेबाजों ने भी तेज रन बनाकर स्कोर को मजबूत बनाया। **जैकब बेथेल की मेहनत पर फिरो पानी** लक्ष्य का पीछा करने उतरी इंग्लैंड की टीम ने कड़ी टक्कर दी। जैकब बेथेल ने बेहतरीन शतक लगाते हुए 105 रन बनाए, लेकिन भारतीय गेंदबाजों ने अहम मौकों पर विकेट लेकर मैच पर पकड़ बनाए रखी। निर्धारित 20 ओवर में इंग्लैंड की टीम सात विकेट पर 246 रन ही बना सकी और भारत ने यह मुकाबला सात रन से जीत लिया। भारत की ओर से हार्दिक पांड्या ने दो विकेट लिए, जबकि अश्वीप सिंह, जसप्रीत बुमराह, वरुण चक्रवर्ती और अक्षर पटेल को एक-एक सफलता मिली। **लगातार दूसरी बार फाइनल में पहुंची टीम इंडिया** इस जीत के साथ ही भारत ने लगातार दूसरी बार टी20 विश्व कप के फाइनल में जगह बनाई है।

## VIDEO: धोनी की पत्नी साक्षी क्यों चर्चा में? इस जश्न ने जीता फैस का दिल रोहित से कहा- आप एकदम फिट दिख रहे हो

भारत और इंग्लैंड सेमीफाइनल के दौरान स्टेडियम में मौजूद साक्षी धोनी का जश्न और रिपवशन सोशल मीडिया पर वायरल हो गया। जसप्रीत बुमराह की गेंद पर उनकी खुशी और रोहित शर्मा से कहा गया 'आप एकदम फिट दिख रहे हो' वाला पल फैस को खूब पसंद आया और चर्चा का विषय बन गया। टी20 विश्वकप 2026 के दूसरे सेमीफाइनल में भारत ने इंग्लैंड को हराकर फाइनल में जगह बना ली है। 253 रन बनाए के बावजूद टीम इंडिया सात रन से जीत हासिल कर सकी। भारत की ओर से संजू सैमसन और शिवम दुबे की तूफानी पारी के बाद इंग्लैंड की ओर से जैकब बेथेल ने वन मैन आर्मी शो दिखाया। उन्होंने सेमीफाइनल जैसे दबाव वाले मैच में शानदार



शानदार शतक जड़ा, लेकिन अपनी टीम को जीत नहीं दिला पाए। हालांकि, मुंबई के वानखेड़े में हुए इस मैच से ज्यादा चर्चा मैच को देखने पहुंचे मेहमानों की हो रही है। इस मैच को देखने भारत को तीन आईसीसी ट्रॉफी दिलाने वाले महेंद्र सिंह धोनी भी पहुंचे हुए साक्षी का हाथ पकड़कर बैठने के लिए कहते दिखाई पड़े। फैस इसका वीडियो खूब शेयर कर रहे हैं। एक फैस ने लिखा, 'मैं मैच में हमारा भी हर गेंद पर रिपवशन यही था।' कुछ ने लिखा 'जब पत्नी नॉन क्रिकेटर हो और कभी कभी मैच देखने जाती हो तो यही होता है।'

ब्लॉकहोल में गिरी और सैम करन ने डिफेंसिव स्ट्रोक खेला, जो टप्पा खाकर बुमराह के हाथ में गई। साक्षी को लगा कि बुमराह ने कैच ले लिया और वह सीट से उठकर जश्न मनाने लगीं और कूदने लगीं। हालांकि, पीछे खड़े धोनी को पता था कि साक्षी को अंदाजा नहीं है कि गेंद टप्पा खा चुकी है। धोनी मुस्कुराते हुए साक्षी का हाथ पकड़कर बैठने के लिए कहते दिखाई पड़े। फैस इसका वीडियो खूब शेयर कर रहे हैं। एक फैस ने लिखा, 'मैं मैच में हमारा भी हर गेंद पर रिपवशन यही था।' कुछ ने लिखा 'जब पत्नी नॉन क्रिकेटर हो और कभी कभी मैच देखने जाती हो तो यही होता है।'

## IND vs ENG Semifinal Turning Point: मैच का पासा पलटने वाले पल दुबे का प्रमोशन अक्षर के कैच और बूम-बूम-बुमराह

टी20 विश्व कप 2026 के सेमीफाइनल में भारत ने इंग्लैंड को 7 रन से हराकर फाइनल में जगह बनाई। संजू सैमसन की 89 रन की पारी, जसप्रीत बुमराह का शानदार ओवर, अक्षर पटेल का बेहतरीन कैच और आखिरी ओवर की रणनीति इस जीत के सबसे बड़े टर्निंग पॉइंट साबित हुए। भारत और इंग्लैंड के बीच टी20 विश्वकप 2026 का दूसरा सेमीफाइनल रोमांच से भरा रहा। मुंबई के वानखेड़े में खेले गए इस मुकाबले में 253 रन बनाने के बावजूद इंग्लिश टीम आखिरी ओवर तक टक्कर में रही। हालांकि, भारतीय खिलाड़ियों ने दबाव झेलते हुए और आखिरी पलों में नब्ब पर काबू रखते हुए सात रन से जीत हासिल की और लगातार दूसरी बार टी20 विश्वकप के फाइनल में जगह बनाई। अब आठ मार्च यानी रविवार को फाइनल में अहमदाबाद में टीम इंडिया का सामना न्यूजीलैंड से होगा। दूसरे सेमीफाइनल में टीम इंडिया के कई फैसले मास्टरस्ट्रोक साबित हुए। चाहे बल्लेबाजी हो या गेंदबाजी, उन



फैसलों ने टर्निंग पॉइंट का काम किया और मैच का पासा पलट गया। **शिवम दुबे को बैटिंग में प्रमोट करना** अभिषेक शर्मा का बल्ला एक बार फिर नहीं चला और वह दूसरे ओवर में विल जैक्सन की गेंद पर आउट हो गए। अभिषेक नौ रन बना सके। फिर ईशान किशन के साथ सैमसन ने दूसरे विकेट के लिए 97 रन की साझेदारी निभाई। ईशान (39) भी 10वें ओवर में आउट हो गए। इस विश्वकप में चौथे नंबर को कप्तान सूर्यकुमार ही उतरे हैं, लेकिन यहां टीम मैनेजमेंट ने सूझबूझ

दिखाते हुए शिवम दुबे को भेजा और यह फैसला मास्टरस्ट्रोक साबित हुआ। उस वक इंग्लैंड के स्टार स्पिनर आदिल रशीद गेंदबाजी कर रहे थे और उन्होंने ही ईशान किशन का विकेट चटकया था। दुबे को आदिल को ही काउंटर करने के लिए भेजा गया और दुबे ने यह काम बखूबी निभाया। उन्होंने बीच के ओवरों में भारत के रन रेट को कम नहीं होने दिया और रशीद के दो ओवरों में तीन छक्के जड़ दिए। इंग्लैंड के स्पिन अटक को नेस्सनाबुद कर दिया। दुबे को प्रमोट करने के टीम मैनेजमेंट के फैसले की वाकई सराहना हो रही है। दुबे ने 25 गेंद में 43 रन बनाए। भारत की जीत की सबसे बड़ी नींव संजू सैमसन की धमाकेदार बल्लेबाजी रही। उन्होंने सिर्फ 42 गेंदों में 89 रन की शानदार पारी खेली और इंग्लैंड के गेंदबाजों को शुरुआत से ही दबाव में ला दिया। सैमसन को शुरुआती ओवरों में जीवनदान भी मिला जब इंग्लैंड के कप्तान हैरी ब्रूक ने उनका आसान कैच छोड़ दिया।

# BOOK YOUR ADVERTISEMENT



+91 7088120612

**PlanetC Technology**  
Digital Payment Instant Solution

इस 2025 शुरू करे अपनी Fintech Company और बनाएँ  
अपना खुद का Multi Recharge Software

ADMIN PANEL      API PANEL

आपका भरोसा, हमारी पहचान PlanetC Technology सदा आपके साथ

Software / Api Panel / All other Validation

B2B B2C Software | AEPS DMT Software | White Label Software | HRMS Software | Multi Recharge Software  
| CRM Software | School Software | News Software | Inventory Software | Ecommerce Software

Account Opening      DMT (MoneyTransfer)  
DTH Recharge  
AEPS  
Fastag Recharge  
Postpaid Recharge  
Utility Bills  
Insurance  
CMS Service

₹.60,000  
आप  
₹. 50,000

PlanetC Technology की विश्वसनीय वित्तीय सेवाओं का लाभ उठाएँ  
और अपने जीवन को बेहद सरल बनाएँ।

MORE INFORMATION      www.pctpay.com      +91 7088120300      Follow us on!

**PLANET NEWS**  
INDIA

## WE ARE HIRING!

We are looking for

Graphic Designer & Video Editor  
News Anchor  
News Reporter

**APPLY NOW**

Mail your resume to [info@planetnewsindia.com](mailto:info@planetnewsindia.com)

+91-7088120300      www.planetnewsindia.com

## Book Your AD Here

**ADS**

+91 7088120612

**PlanetC Technology**  
Digital Payment Instant Solution

## WE ARE HIRING

FOR FIELD SALES & MARKETING

OPEN POSITION

- Field sales executive
- Field sales officer
- Team leader

**APPLY NOW**

Send your CV to:

[hr@planetctechology.com](mailto:hr@planetctechology.com)  
B-9, Gayatri Bhaban, Vikram Colony Ramghat  
Road Aligarh, Uttar Pradesh, 202001

**PlanetC Technology**  
Digital Payment Instant Solution

DIGITAL INDIA के ज़माने में  
बढ़ाएं अपनी इनकम  
**MULTI RECHARGE SOFTWARE**  
के साथ...

साथ में मिलेगी ये सुविधाएँ...

- Mobile Recharge
- DTH Recharge
- Bill Payment
- Pan Card
- BBPS Service
- Money Transfer
- AEPS Cash Withdrawal

**SPECIAL OFFER**

₹.60,000  
आप  
₹. 40,000

+91 7088120900

## Book Your AD Here

**ADS**

+91 7088120612